

Vælkomin í Løgtingið

– ein praktisk vegleiðing

Umsiting Tingsins
Tinghúsvegur 1-3
100 Tórshavn
Telefon 36 39 00, Telefax 36 39 01
Teldupostur: logting@logting.fo
Heimasíða: www.logting.fo

Vælkomin

Bóklingurin vælkomin í Løgtingið varð fyrstu ferð gjørdur eftir løgtingsvalið í januar 2008 og verður síðan prentaður hvørja ferð, eitt nýtt ting tekur við.

Endamálið er við vanligum orðum at lýsa arbeiðsumstøðurnar hjá ting-monnum og tær mannagongdir, sum eru galdandi fyri arbeiðið í tinginum.

Eins og á øllum øðrum økjum, so stendur tingarbeiðið ikki í stað, og tí broyt-ast helst eisini reglur og mannagongdir í hesum valskeiðnum.

Eyðvitað eru ikki øll viðurskifti umrødd í bóklinginum, men vit hava roynt at fáa sum mest við av tí, sum vit í samstarvinum og dagliga samskiptinum við tingmenn meta hevur týdning. Í hesi útgávuni eru skjøl viðløgð við nøkrum reglum og mannagongdum, sum tingmenn ofta hava brúk fyri.

Tingfólk eru vælkomin at venda sær til umsitingina við uppskotum um broyt-ingar og nýggjum hugskotum.

Á Løgtingi, á mortansmessu 2011
Súsanna Danielsen
stjóri

Innihald

Tinghúsbygningurinn – praktisk viðurskipti	bls. 7
Bygningar	bls. 7
Flokkshéli og klivar	bls. 7
Matarhöllin	bls. 7
Fjølmiðlarúm	bls. 8
Lyklar	bls. 8
Pappírsgarderoba	bls. 8
Hátalarar og skermar	bls. 9
Gong-gong	bls. 9
Parkering	bls. 9
Telduskipan	bls. 9
Ymiskt	bls. 10
Skipanarlig viðurskipti	bls. 11
Formansskapur Løgtingsins	bls. 11
Løgtingsformaðurin	bls. 11
Umsiting tingsins	bls. 11
Flokkarnir á tingi	bls. 12
Tingfundir	bls. 13
Fundartíðir og dagsskrá	bls. 13
Fundarskipan	bls. 13
Sætiskipan	bls. 14
Atkvøðugreiðsla v.m.	bls. 14
Fartelefonir	bls. 14
Tingarbeiðið	bls. 15
Ting- og nevndarviðgerð av løgtingslógaruppskoti	bls. 15
Uppskot til ríkislógartilmæli	bls. 17
Uppskot til samtyktar	bls. 17
Frágreiðingar og fyrispurningar	bls. 18
Misálit	bls. 19
Talutíðir	bls. 20
Uppskot frá tingmonnum	bls. 20
Broytingaruppskot til 2. og 3. viðgerð	bls. 20
Nevndararbeiðið	bls. 21
Fastar tingnevndir	bls. 21
Aðrar nevndir	bls. 21
Skipan av nevndunum og nevndarformaðurin	bls. 22
Fundartíðir og dagsskrá	bls. 22
Nevndarskrivarar	bls. 22
Nevndarrøklar	bls. 23
Nevndarmappur	bls. 23
Farloyvi og varamenn	bls. 23
Nevndarferðir	bls. 23
Millumtjóða samstarv	bls. 23
Løgtingið og almenningurinn	bls. 25
Heimasíða	bls. 25
Tingvarp	bls. 25

Lögtingstíðindi	bls. 25
Alment innlit	bls. 25
Rundvísing	bls. 25
Hendingar og freistir í tingárinum	bls. 27
Starvs- og lönarviðurskifti tingmanna	bls. 28
Løn	bls. 28
Formanslönir	bls. 28
Kostnaðarendurgjald	bls. 28
Eftirløn	bls. 29
Bíðiløn	bls. 29
Leggja álitissstörv frá sær	bls. 29
Farloyvi úr borgarligum starvi	bls. 29
Farloyvi úr tinginum	bls. 30
Farloyvi í sambandi við barnsburð og ættleiðing	bls. 30
Ferðing innan- og uttanlands í lögtingsörindum	bls. 30
Skjøl	bls. 31
Telefonlisti	bls. 31
Húsreglur á Gamla apotekinum	bls. 32
Leiðreglur fyri munnligar fyrspurningar	bls. 33
Vegleiðing til § 52 a spurningar	bls. 34
Vegleiðing í sambandi við nevndarferðir	bls. 37
Mannagongd viðvíkjandi ferðing	bls. 39
Hølisyvirlit	bls. 42

Tinghúsbygningurin

– praktisk viðurskifti

Bygningar

Løgtingið húsast á Tinghúsvegi 1-3, hereftir nevndur Tinghúsbygningurin, har er tingsalurin, umsiting tingsins, matarhøll, flokshøllir og klivar. Á „Gamla apoteki“ hava flokkarnir flokshøli og floksskrivstovu.

Flokshøli og klivar

Í Tinghúsbygninginum hevur hvør tingflokkur sítt høli og eitt felags fundar-høli. Í flokshølunum eru 2 teldur, í teimum smáu 1 telda, printari og tele-fon.

7 smáar skrivstovur, nevndar klivar, eru í kjallarahæddini til tingmenn. Í klivunum eru telda og telefon. Felags printari er í forrúminum, har eisini møgu-leiki er at sita og arbeiða við farteldu. Møguleiki er fyri at seta upp kaffi-maskinu v.m., so møguleiki verður at fáa sær ein kaffimunn

Á Gamla apoteki hava flokkarnir skrivstovu m.a. til floksskrivaran og fund-ar-høli. Smáu flokkarnir hava bert eitt høli. (Sí skjál um húsareglur á Gamla apotekinum).

Matarhøllin

Tá ting- og nevndarfundir eru, fæst kaffi, te og vatn ókeypis í matar-høll-ini.

Tá tingfundir eru, fæst til keyps morgunmatur, t.e rundstykki við osti og/ella súltu-toy og frukt. Døgurði fæst frá kl. 11.30 til 14.00 teir dagar, tingfundir eru. Matarseðil verður hongdur upp í matarhøllini fyri eina viku í senn. Har-umframt fæst sum oftast okkurt slag av køku og suppu.

Tikið verður bert í móti reiðum peningi.

Atgongd til matarhøllina hava tingmenn og starvsfólk tingsins. Tingmenn kunnu í avmarkaðan mun bjóða gesti inn í matarhøllina, men hava ábyrgd av, at fólk fer útaftur saman við tí tingmanni, sum hevur bjóðað viðkomandi inn við. Fjølmiðlafólk og serligir áhugabólkar, sum koma í tingið, tá ávís mál eru til viðgerðar, hava ikki atgongd til matarhøllina.

Tað er ikki loyvt at eta ella at taka kaffi, te ella annað drekkandi við sær inn í tingsalin.

Fjølmiðlarúm

Fjølmiðlarnir og tingskrivararnir hava framíhjárætt at nýta rúmið framman fyri matarhøllini – fjølmiðlarnir til teirra virkseimi og tingskrivararnir til pappírs-goymslu v.m.

Lyklar

Atgongd til flestu høli á Tinghúsvegnum eru við elektroniskari lyklaskipan, meðan atgongd til Gamla apotek og flokshøli eru við systemlykli.

Elektroniski lykilin kann nýtast til úthurðar, t.e. høvuðsdyrnar við Ting-hús-veg-in, tingmannainngondina vestanfyri, inngongdina í norðara enda og tey økið innandura, har almenningurin ikki hevur beinleiðis atgongd.

Systemlykilin passar til úthurðina á Gamla apoteki og til flokshølini.

Lyklarnir verða útflyggjaðir móti undirskrift frá móttakara. Um lykilin verður burtur fæst nýggjur móti at gjalda kr. 100,- í depositum, sum verður endur-goldið, tá tingmaður fer frá. Verður elektroniski lykilin burturmistur er um-ráðandi at boða umsitingini frá hesum, so hann kann gerast óvirkin og ikki kann brúkast av óviðkomandi persónum.

Pappírsgarderoba

Í kjallaranum við tingmannainngongdina hevur hvør tingmaður skáp, har postur til tingmenn, tilfar, sum umsitingin býtir út til tingmenn, so sum lög-tings-lógaruppskot v.m., verður lagt í.

Í gongini við tingbólkahølið hevur hvør tingmaður skáp, sum kann læsast, at goyma tilfar í. Tingmenn fáa lykil til skápið útflyggjaðan.

Tingmenn skulu lata lyklarnar aftur, tá ið teir leggja frá sær.

Hátalarar og skermar

Hátalarar eru í øllum hølum tingsins, har orðaskifti úr salinum hoyr-ist. Í mat-ar-høllini, roykirúminum og lobbyøkinum á 2. hædd eru sjón-varps-skerm-ar, har skiftast kann millum sjónvarpið, mynd úr tingsalinum og røð-ara-listan.

Gong-gong

Tá tingfundurin byrjar, og tá atkvøðast skal, verður ringt, og hoyrist tað gjøg-num hátalaraskipanina.

Parkering

Løgtingið hevur eingi parkeringspláss. Tó eru 3 stór parkeringsøki í nánd, har bilar kunnu standa allan dagin uttan gjald, tey eru Skálatrøð, Glasheyggur og parkeringsøkið við Jóannesar Paturssonargøtu/Niels Winthersgøtu.

Telduskipan

Allir tingmenn hava atgongd til telduskipan tingsins, og hava allir tingmenn brúkararnavn og loyniorð. Nýggir tingmenn fáa útflyggjað brúkararnavn, teldu-postadressu og loyniorð fyrsta tingdagin saman við vegleiðing um, hvussu loggað verður á fyrstu ferð.

Tráðleyst net er tøkt í øllum bygninginum. Vegleiðing fæst frá umsitingini um, hvussu slepst inn á netið. Tingmenn og starvsfólk hava atgongd til alt datakervið, meðan onnur t.d. fjølmiðlar kunnu fáa atgongd til internetið.

Teldupostur kann lesast um internetið við at logga inn á **post.vk.fo** og síðan brúkararnavn og loyniorð.

Mælt verður tingmonnum til at brúka hesa teldupostadressu í øllum sam-skifti, sum hevur við tingarbeiðið at gera. Hetta tí at fundarboð og mangt annað verður sent á hesa adressuna.

Eisini er møguligt at koma inn á datakervi tingsins uttan mun til, hvar ein er stadd-ur. Um tingmaður ynskir at nýta henda møguleika, fæst vegleiðing við at venda sær til umsitingina.

Ymiskt

Ævisøgur

Stutt ævisøga (CV) fyri allar tingmenn verður lagt á heimasíðu tingsins saman við mynd av tingmanninum. Nýggir tingmenn fáa oyðublað sendandi í teldu-posti at fylla út og senda aftur. Broytingar skulu fráboðast umsitingini. Um tingmaður ikki hevur hóskandi mynd skipar tingið fyri myndatøku.

Visitkort

Tingið útvegar øllum tingmonnum visitkort. Oyðublað verður útflyggjað til at savna inn upplýsingar.

Skipanarlig viðurskipti

Formansskapur Løgtingsins

Løgtingið velur løgtingsformann og tríggjar næstformenn, sum mynda formansskapin. Formansskapurin er hitt hægra fyriskipaða stýrið í Løgtinginum og um-boðar tingið úteftir. Formansskapurin skal tryggja, at umsitingin virkar væl og tíðarhóskandi í allar mátar.

Formansskapurin hevur fund eftir tørvi og viðger ítøkilig mál, sum sambært tingskipanini skulu leggjast fyri formansskapin, mál av grundregluligum týðningi og/ella stórum týðningi, og mál, sum annars skulu verða viðgjørd eitt nú lønarviðurskipti hjá tingmonnum, spurningin um at taka óárinið frá lög-tingsmanni v.m.

Stjórin er skrivari hjá formansskapinum.

Løgtingsformaðurin

Formaðurin ansar eftir, at arbeiði Løgtingsins verður væl fyriskipað og úr hond-um greitt. Hann stýrir umrøðum Løgtingsins og ansar eftir, at alt er í góð-um skili, og at viðgerðin er virðilig. Formaðurin hevur skrivstovu á 2. hædd.

Umsiting tingsins

Uppgávarnar hjá umsiting tingsins eru lýstar í tingskipanini.

Við ábyrgd mótvegis lögtingsformanninum eru uppgávarnar í stuttum:

At vera skrivari í tinginum og í nevdum tingsins.

At vera lögfrøðiligur ráðgevi hjá formansskapi, flokkunum og ting-monn-um.

At ansa eftir at tingmál eru lögfrøðiliga og málsliga røtt.

At taka sær av rakstrar- og tænastruuppgávum tingsins.

Umsitingin húsast á 3. hædd í Tinghúsbygninginum. Í umsitingini starvast 13 starvsfólk, stjóri, 3 nevndarskrivarar, 6 skrivstovufólk av teimum eru 3 tings-krivarar, ein húsavørður og 2, sum arbeiða í matarhøllini og við rein-gerð.

Flokkarnir á tingi

Flokkarnir skipa seg vanliga við einum floksformanni á tingi. Floks-for-maður-in er sambindingarlið millum flokkin og Løgtingsformannin, soleiðis at skilja, at um formaðurin ynskir t.d. at broyta mannagongdir, so verður hetta gjørt eftir samráð við floksformenninar á tingi og um tingmaður ella flokk-ur ynskir broyting ella hevur eitthvørt at finnast at, eigur hetta at verða frá-boðað umvegis floksformannin.

Hvør flokkur hevur floksskrivstovu og ein ella fleiri floksskrivarar. Flokk-ur-in fær játtan til hetta arbeiðið eftir stødd av flokkum sambært reglugerð hes-um viðvíkjandi. Reglugerðin sæst á heimasíðu Tingsins undir lóggávu.

Meira kann lesast um skipanarligu viðurskiptini í kap. I í Tingskipanini

Tingfundir

Fundartíðir og dagsskrá

Løgtingsfundir eru vanliga týsdag, mikudag og hósdag kl. 11.00 og fríggja-dag kl. 9.30. Tá stór mál og/ella nógv mál eru á skránni, byrjar fundur ofta kl. 9.30. Árskalendari liggur á heimasíðuni.

Løgtingsformaðurin boðar vanliga frá fundi, tá løgtingsfundur endar og boð-ar samstundis frá skránni. Fundirnir verða harumframt lýstir á heima-síð-uni undir dagsskrá. Miðað verður eftir, at vegleiðandi skrá fyri ting-fundir er tøk fyri komandi 14 dagarnar.

Løgtingsfundir og nevndarfundir eru vanliga ikki sunnu- og halgidagar (ólav-søku-dagur undantikin) og yrkadagar eftir kl. 22, uttan so at serligar um-støð-ur gera tað neyðugt.

Fundarskipan

Orðaskifti fer fram í tingsalinum. Tingsins røðarapallur er tann fríasti í land-inum við tað, at tingmenn ikki kunnu krevjast til svars uttants fyri tað, teir siga innantings, uttan samtykki Løgtingsins. Við øðrum orðum skal ting-ið samtykkja, um tað skuldi komið fyri, at onkur kennir seg æru-meidd-an og ynskir at fara í rættin við málinum. Eitt slíkt frælsi ber eina ábyrgd við sær, og í tingskipanini eru tí ásettar reglur fyri málburðinum í ting-inum. Tað er tingformaðurin, sum hevur eftirlit við, at tingmenn vanda sær um orðini, og tingmaður skal geva seg undir avgerð formansins. For-maður-in kann undir ávísing umstøðum taka orðið frá tingmanni.

Orðaskifti fer sum nevnt fram innan teir karmar, sum tingskipanin ásetir. Reglur eru fyri talutíðum til ymsu viðgerðarhættirnar og – stigini, eins og reglur eru um, at tingmenn skulu málbera seg høvliga og halda tillutaðu talu-tíðina. Friður eigur at vera í salinum, meðan fundur er, og viðmælis- og mót-mælis-siður er ósiður á tingi.

Tingmenn røða vanliga bert av røðarapallinum ella eftir formansins avgerð úr sessinum í tingsalinum. Tingmaður vendir altíð sína røðu til formannin og ikki til ein einstakan tingmann ella landsstýrismann. Verður tingmaður ella landsstýrismaður nevndur í røðu, eigur hann at verða nevndur bæði við for-navni og eftirnavni. Løgmaður eigur at verða nevndur lögmaður. Endur-gev-ast kann bert av tingsins røðarapalli við loyvi frá formanninum.

Sætiskipan

Í tingsalinum sita lögmaður og landsstýrismenninir á fremstu røð, og frá aðru røð og aftureftir hava flokkarnir sess eftir floksstødd.

Atkvøðugreiðsla v.m.

Atkvøðugreiðsla á Løgtingi er á telduskipan. Løgtingsmenn atkvøða antin fyri, atkvøða ímóti, ella atkvøða ikki. Telduskipanin skrásetir, hvussu hvør ein-stakur hevur atkvøtt í einstøku málunum. Á hvørjum borði er ein at-kvøðu-boks, sum nýtt verður at atkvøða við. Á bróstinum í tingsalinum eru skerm-ar, sum vísa, hvussu atkvøtt verður.

Sama boks verður nýtt, tá ið tingmaður biður um orðið ella viðmerking. Undir orðaskiftinum vísa skermarnir røðaralistan. Talutíðin verður stýrd av teldu-skipanini, og á røðarapallinum er ur, sum vísir talutíðina.

Í boksini eru eisini hátalari og oyrasnigil. Oyrasnigilin eigur ikki at verða tikin út úr tingsalinum.

Fartelefonir

Fartelefonir eiga at vera sløktar ella settar á ljóðleyst á ting- og nevnd-ar-fundum.

Tingmenn skulu út úr hølinum, har ting- ella nevndar-fund-ur er, fyri at tosa í telefon. Gjørt skal vera vart við, at um telefonin ringir, tá ting-maður er á røðarapallinum, hoyrist hetta í hátalara og tingvarpinum.

Meira kann lesast um fundarskipan og atkvøðugreiðslur í kap. IV og V í tingskipanini

Tingarbeiðið

Tingið arbeiðir eftir reglum, sum eru ásettar í stýrisskipanarlógini og ting-skip-an-ini.

Tað eru 5 sløg av løgtingsmálum:

Uppskot til løgtingslóg

Uppskot til ríkislógartilmæli

Uppskot til samtyktar

Frágreiðingar, skrivligir, munnligir, ófráboðaðir fyrispurningar og skriv-lig-ir spurningar (§ 52 a spurningar)

Misálit á lögmann ella landsstýrismenn

Tað eru bara lögmaður, landsstýrismaður ella løgtingsmaður, sum kunnu leggja mál fyri Løgtingið.

Niðanfyrir verður viðgerðin av einum løgtingslógaruppskoti í stuttum lýst.

Ting- og nevndarviðgerð av løgtingslógaruppskoti

Framløga

Tá lögmaður, landsstýrismaður ella tingmaður hevur lagt lógaruppskot fram, velja tingbólkarinir vanliga til 1. viðgerð eitt framsøgufólk at viðgera mál-ið vegna flokkin. Øll

uppskot verða býtt út til tingmenn sama dag, sum tey verða framløgd, saman við møguligum hoyringssvarum v.m., sum hoyra til upp-skotið. Uppskotini verða annaðhvørt lögð í skápini í kjall-ara-num við ting-manna-inngongdina ella á borðið hjá tingmanninum í tingsalinum.

Eitt lógaruppskot skal hava 3. viðgerðir, og millum 1. og 2. viðgerð verður tað vanliga viðgjørt í einari av tingnevndunum. Eitt lógaruppskot verður vanliga ikki sett á skrá fyrr enn eina viku eftir, at tað er lagt fram.

1. viðgerð

1. viðgerð byrjar við, at framsøgufólkini fáa orðið at viðgera málið vegna flokkin. Framsøgufólkini fáa orðið eftir floksstødd. Til ber hjá einum tingmanni úr hvørjum flokki at gera viðmerkingar til framsøgufólkini. Síðani kunnu aðrir tingmenn fáa orðið. Uppskotssetarin fær orðið eftir framsøgumenninar. Tá 1. viðgerð er liðug, beinir lögtingsformaðurin vanliga málið til viðgerð í eini av tingnevndunum.

Nevndarviðgerð

Undir nevndarviðgerðini verður málið viðgjørt nærri, nevndin kann útvega fleiri upplýsingar frá viðkomandi almennum ella privatum, eins og fólk kunnu verða boðsend á fund við nevndina at siga sína hugsan um uppskotið. Lands-stýris-maðurin, sum hevur lagt uppskotið fram, verður vanliga boðsendur á fund við nevndina um málið. Koma skriv til nevndina, sum viðvíkja málinum (nevndarskjøl), syrgir skrivarin fyri, at nevndarlimirnir fáa tey.

Áðrenn uppskotið kann fara til 2. viðgerð, skrivar nevndin álit í málinum. Álitið er ein samandráttur av arbeiðinum í nevndini við uppskotinum. Ein-støku nevndarlimirnir gera møguligar viðmerkingar til málið og koma við sín-um tilmæli um, hvørja støðu teir halda, at Løgtingið skal hava í málinum, og seta fram møgulig broytingaruppskot. Álit eigur at verða lagt fram innan ein mánað eftir, at málið er beint í nevndina. Lögtingsformaðurin kann leingja freistina eftir áheitan frá nevndarformanninum.

2. viðgerð

Tá nevndin hevur lagt álitið fram, verður málið sett á skrána til tingfund. Áðrenn orðaskiftið byrjar, kann tingmaður seta broytingaruppskot fram. Nevnd-in, meiriluti ella minniluti í nevndini kann seta broytingaruppskot fram, eftir at 2. viðgerð er byrjað. Eru broytingaruppskot til lógaruppskotið, verður atkvøtt um tey. Ymiskt er, hvussu drúgt orðaskiftið er við 2. viðgerð. Tekur ein samd nevnd undir við málinum, kann orðaskiftið vera stutt, men er nevndin ósamd um innihaldið í uppskotinum, kann umrøðan gerast drúgv. Tá orðaskiftið er liðugt, verður atkvøtt um møgulig broytingar-uppskot og upp-runauppskotið.

3. viðgerð

Tá 2. viðgerð er liðug, fer málið vanliga uttan nevndarviðgerð til 3. við-gerð, sum verður sett á skrána fyri tingfund nakrar dagar seinni. 4 ting-menn kunnu í felag skrivliga seta fram broytingaruppskot til 3. viðgerð. Hetta skal vera gjørt, áðrenn orðaskiftið byrjar. Við 3. viðgerð verður fyrst atkvøtt um møgu-lig broytingaruppskot og síðani soleiðis broytta uppskotið. Løgtingið kann bæði við 2. og 3. viðgerð samtykkja at beina málið aftur í nevnd.

Avgreiðsla av tingmáli – staðfesting og kunngerð

Tá Løgtingið hevur samtykt eitt lógaruppskot, samanskrivar umsitingin enda-liga upp-skotið, og síðani sendir lögtingsformaðurin lögmanni uppskot-ið. Lög-maður staðfestir lógaruppskotið sum lögtingslóg og kunnger tað í Kunn-gerða-blaðnum.

Uppskot til ríkislógartilmæli

Uppskot til ríkislógartilmæli verða viðgjörd á sama hátt sum uppskot til lögtings-lógir. Einasti munur er, at endaliga úrslitið verður ikki kunngjørt alment, men fráboðað

ríkismyndugleikunum av lögmanni. Tað samtykta uppskotið er ikki bindandi fyri borgaran, men eitt óbindandi tilmæli til ríkis-myndugleikarnar um at seta eina lóg í gildi í Føroyum.

Uppskot til samtyktar

Uppskot til samtyktar verður vanlig nýtt, um ein lögtingslimur ynskir at heita á landsstýrið um at leggja fyri Løgtingið eitt lógaruppskot ella eitt ríkis-lógartilmæli. Eisini er vanligt, at landsstýrið leggur fyri Løgtingið upp-skot til samtyktar, tá ið landsstýrið skal gera avtalur ella sáttmálar við onnur lond. Tá ið hesar avtalur eru týðningarmiklar fyri Føroyar krevst, at Løgtingið tekur undir við ætlanunum hjá landsstýrinum í einum uppskoti til sam-tyktar. Umframt hetta verður uppskot til samtyktar nýtt, tá ið Løgtingið ger av at skriva út nýval, skal góðkenna landskassaroknskapir, tilráðingar frá Norð-ur-landaráðnum, ársfrágreiðing frá Løgtingsins umboðsmanni, ger av at heita á landsstýrið um at leggja fyri Løgtingið eina frágreiðing ella kanning v.m. Eitt uppskot til samtyktar skal hava ein kláran politiskan boðskap, um-framt eina áheitan á landsstýrið, um at taka politisk stig.

Øll mál kunnu ikki leggjast fram sum uppskot til samtyktar. Sambært stýris-skip-anarlógini § 57, eigur uppskot til samtyktar, sum áleggur ella skyldu-bind-ur landsstýrið at leggja fram lógaruppskot, at verða burturvíst. Eisini eigur uppskot til samtyktar, ið áleggur, tilmælir ella heitir á landsstýrið um at útinna fysisitingina ella heimildir sínar eftir stýrisskipanarlógini á ávísan gjøl-ligari útgreinðan hátt, at verða burturvíst. Umframt hetta eigur eitt upp-skot til samtyktar, sum av røttum eftir innihaldi sínum er orðað sum upp-skot til lögtingslóg, at verða sett fram sum uppskot til lögtingslóg og ikki sum uppskot til samtyktar.

Ynskir uppskotsstillarin eina almenna umrøðu av einum ávísam evni ella meiri vitan um eitt ávíst evni, kann ein fyrispurningur ella eitt samráð vera meira viðkomandi og eitt betur egnað amboð enn eitt uppskot til sam-tyktar.

Eitt uppskot til samtyktar er ikki lögfrøðiliga bindandi, men verður uppskotið samtykt á Løgtingið, hevur landsstýrismaðurin eina politiska skyldu at fremja samtyktina.

Uppskot til samtyktar fáa bert 2 viðgerðir á Løgtingi og verða endaliga sam-tykt ella feld við 2. viðgerð. Hesi mál skulu ikki staðfestast og kunngerast av lög-manni.

Frágreiðingar og fyrispurningar

Frágreiðingar

Løgmaður leggur fram ólavsøkufrágreiðing ólavsøkudag, og landsstýrismenn kunnu eisini leggja fyri tingið frágreiðing til umrøðu. Málið verður umrøtt, men eingin niðurstøða verður gjørd, og atkvøtt verður ikki í málinum.

Munnligir fyrispurningar

Tingmenn hava regluliga høvi at seta lögmanni ella landsstýrismonnum munn-ligar fyrispurningar, har setast kunnu stutt og nágreiniliga orðaðir fyri-spurningar um almenn viðurskifti.

Tingmenn kunnu eisini seta nevndarformanni fyrispurning um, hvussu gongst at viðgera ávíst mál, sum er beint nevndini til viðgerðar, men sum einki álit er latið í enn.

Hóast heitið munnligir fyrispurningar, so skal spurningurin orðast skrivliga og send-ast umsiting tingsins á logting@logting.fo dagin fyri innan kl. 09.30. (Sí skjal um leiðreglur fyri munnligar fyrispurningar).

Ófráboðaðir fyrispurningar

Tingmenn hava regluliga høvi at seta lögmanni ella landsstýrismonnum ófrá-boðaðar

fyrirspurningar. Setast kunnu tá spurningar, sum tann spurdi ikki kennir frammanundan, og sum skal svarast beinanvegin. Tá ófráboðaðir fyrirspurningar eru á skrá, spyr lögtingsformaðurin við fundarbyrjan, um nakar ynskir at seta ófráboðaðan fyrirspurning.

Ófráboðaðir fyrirspurningar vara í mesta lagi 1 tíma, og hvør spurningur má í mesta lagi vara 10 minuttir. Formaðurin ger av í hvørjari raðfylgju, spurn-ing-ar-nir verða settir.

Í árskalendaranum fyrir tingsetu, sum er at finna á heimasíðuni, sæst, nær *munnlígir fyrirspurningar* og *ófráboðaðir spurningar* eru á dagsskrá.

Skrivlígir spurningar (§ 52 a spurningar)

Tingmenn kunnu frá ólavsøku til jóansøku seta lögmanni og lands-stýris-monn-um stuttar skrivlígir spurningar, ið ikki eru settir á annan hátt. Spurn-ing-ur-in verður latin formanninum umvegis Umsiting tingsins, sum síðan sendir hann til avvarðandi landsstýrsimann. Svarast skal í seinasta lagi 10 yrka-dagar eftir, at spurningurin er innlatin.

Spurningur og svar verða lögð á heimasíðuna og verða ikki umrødd í ting-sal-inum.

Spurningar kunnu ikki setast, eftir at val er skrivað út, ella landsstýrið hevur lagt frá sær. (Sí skjál um vegleiðing til § 52 a spurningar).

Skrivlígir fyrirspurningar

Ynskir tingmaður drúgvári umrøðu av einum almennum máli, ella heldur tingmaður seg ikki kunna halda seg innan karmarnar fyrir munn-lig-ar fyrir-spurn-ingar, kann hann seta lögmanni, landsstýrismanni og ríkis-um-boðs-mann-inum ein skrivlígá orðaðan spurning.

Fyrirspurningurin skal sendast umsiting tingsins á logting@logting.fo. For-mað-ur-in sigur tinginum frá fyrirspurninginum á sama ella næsta fundi. Van-liga samtykkir tingið uttan atkvøðugreiðslu, at fyrirspurningurin skal svar-ast. Svarast skal í seinasta lagi 14 yrkadagar eftir, at fyrirspurningurin er góð-kendur.

Misálit

Mál um misálit verða bert viðgjørð á einum lögtingsfundi. Uppskot um mis-álit á lögmann ella landsstýrismenn kann leggjast fram av lögtingsmanni. Skráin verður tá alt fyrir eitt broytt soleiðis, at hetta mál verður sett á skrána at vera næsta mál á fundinum. Atkvøtt verður, tá umrøðan endar.

Talutiðir

Tingskipanin ásetir neyvar reglur um, alt eftir hvat slag av máli er til við-gerð-ar, hvussu leingi og hvussu ofta tingmenn kunnu hava orðið og gera við-merk-ingar, herundir raðfylgjuna, tingmenn kunnu fáa orðið í.

Uppskot frá tingmonnum

Landsstýrið leggur vanliga fram meirilutan av uppskotunum, men tingmenn kunnu eisini leggja fram lógaruppskot v.m. Nevndarskrivararnir hava m.a. sum uppgávu at hjálpa og ráðgeva tingmonnum í sambandi við, at hesir ætla at leggja fram uppskot til lögtingslóg, uppskot til ríkislógartilmæli og upp-skot til samtyktar.

Mannagongdin í slíkum føri er, at tingmaðurin skrivar almennar viðmerkingar til uppskotið, har greitt verður frá, hvør ætlanin er við uppskotinum, meðan skriv-ar-in tekur sær av tí lögfrøðiliga partinum, t.e. at evna til tekniska partin av upp-skotinum, skriva serligar viðmerkingar til einstøku greinarnar v.m. Form-lig krøv til innihaldið í viðmerkingunum eru ásett í tingskipanini. Farið verður vanliga ikki undir at evna uppskotið til, fyrr enn tingmaðurin hevur skrivað almennu viðmerkingarnar. Tingmaður kann sjálvsagt venda sær til nevnd-ar-skrivaran, bæði áðrenn og meðan almennu viðmerkingarnar verða skriv-aðar at søkja sær upplýsingar, lögfrøðiliga ráðgeving v.m. Tingmaðurin eigur at venda sær til skrivaran í teirri nevndini, sum

fær uppskotið til við-gerðar.

Tá uppskotið er endaliga orðað, eftirkannar og avritar umsitingin uppskotið og fær tað í tingsalin til framløgu. Uppskot kunnu leggjast fram 3. yrkadagin eftir, at endaliga uppskotið er formanninum í hendi, t.v.s. innkomið til um-sitingina.

Broytingaruppskot til 2. ella 3. viðgerð

Um tingmenn ætla at seta fram broytingaruppskot til 2. ella 3. viðgerð, verður mælt tingmonnum til at seta seg í samband við nevndarskrivaran í rími-ligari tíð, áðrenn tingviðgerðin byrjar, so broytingaruppskot eru klár at leggja fram, áðrenn orðaskiftið byrjar.

Meira kann lesast um tingarbeiðið í kap III í tingskipanini

Nevndararbeiðið

Fastar tingnevndir

Á øðrum tingfundi eftir val er nevndarval á skránni. Valið fer fram undir ein-um eftir lutfalsvalháttinum sbt. lögtingsvallógini eftir flokksstødd ella í val-bólkum. Flokkarnir gera av innanhýsis, hvørji skulu veljast í tær ymisku nevnd-irnar.

Løgtingið hevur 7 fastar nevndir, og í hvørja skulu veljast 7 limir og 7 vara-limir, undantikið í Landsstýrismálanevndina, sum hevur 3 limir og 3 vara-limir. Tær 7 nevndirnar eru Fíggjarnevndin, Uttanlandsnevndin, Lands-stýris-málanevndin, Vinnunevndin, Trivnaðarnevndin, Mentanarnevndin og Rætt-ar-nevndin.

Løgtingsnevndirnar kunnu bara viðgera mál, sum av formanninum eru beind nevndini til viðgerðar. Tó kunnu nevndirnar, um í minsta lagi 5 limir ynskja tað, seta lögmanni ella landsstýrismanni spurningar um ávís viður-skifti. Hetta verður nevnt samráð. Sí skjal um samráð. Serligar reglur eru har-um-framt um Landsstýrismálanevndina, Uttanlandsnevndina og Fíggj-ar-nevndina.

Vanliga er samsvar ímillum viðgerðina í nevndunum og ta viðgerð, eitt mál hevur fingið í miðfyrisingini, t.d. viðger Vinnunevndin lögtingsmál, sum snúgva seg um málsøkið hjá landsstýrismanninum í vinnumálum, og sum eru við-gjörd í Vinnumálaráðnum, og Mentanarnevndin tey mál, sum hoyra til máls-økið hjá landsstýrismanninum í mentamálum o.s.fr.

Aðrar nevndir

Løgtingið kann seta aðrar nevndir at geva Løgtinginum tilmæli í ávísnum mál-um, vanliga kallaðar § 25-nevndir. Serligar reglur eru um framferðar-háttin í sam-bandí við setan av § 25-nevndum.

Løgtingið velur harumframt limir í Norðurlandaráðið, Útnorðurráðið, Lokal-nevndina, nevningagrundlistanevndirnar, nevndina, sum hevur eftirlit við varð-haldsfangum, eins og Løgtingið velur lögtingsgrannskoðarar. Meira kann lesast um nevndirnar á heimasíðuni.

Skipan av nevndini og nevndarformaðurin

Fyrst valdi nevndarlimurin kallar inn til fyrsta fundin innan 3 lög-tings-fund-ar-dagar eftir, at nevndin er vald, har nevndin velur formann og næst-for-mann eftir lutfalsvalháttinum sbt. lögtingsvallógini.

Nevndarformaðurin boðar nevndarlimunum til fundar, stýrir nevnd-ar-fund-unum og stílar fyri, at álit verður skrivað. Tað áliggur formanninum at gera nevndararbeiðið skjótast gjørligt. Hevur formaðurin forfall, røkir næst-for-maður-in uppgávu formansins.

Fundartíðir og dagsskrá

Nevndirnar hava fastan fundardag og -tíð. Vikuætlan verður lögð á heima-síð-una hjá Løgtinginum, tá nevndirnar eru valdar. Fundarhølini (1-3) eru á 2. hædd.

Nýggjur fundur verður fráboðaður við telduposti/kalendaraboðum til teldu-post-adressu tingmansins á @logting.fo og til floksskrivstovuna, kunngjørdur á heima-síðuni, eins og uppslag er sett fram í móttøkuni í forhøllini.

Nevndarlimir skulu hava fundarboð í seinasta lagi 18 tímar áðrenn, fundurin skal vera, eins og skráin fyri fundin verður send limunum og gjørd almenn. Eru allir nevndarlimirnir samdir um tað, kann tað undir serliga átrokandi um-støðum víkjast frá tíðarfreistini.

Við atliti til bæði nevndarlimir og tey, ið verða boðsend á fund við nevndirnar, verð-ur miðað eftir at gera ætlan fyri nevndararbeiðið í góðari tíð og so langt fram sum gjørligt.

Nevndarskrivarar

Hvør nevnd hevur ein skrivara, sum hevur sum uppgávu at ráðgeva og hjálpa nevnd-ini í sambandi við viðgerðina av løgtingsmálum v.m. Skrivararnir eru starv-settir í umsiting tingsins og eru útbúnir lögfrøðingar ella hava aðra hægri útbúgving. Allir skrivararnir eru skrivarar í fleiri nevndum.

Av ítøkiligum uppgávum hjá nevndarskrivarunum kunnu nevntast at skriva upp-skot til álit, tilevna broytingaruppskot til løgtingsmál, leggja ætlan fyri nevnd-ara-rbeiðið saman við formanninum, finna fram tilfar og upplýsingar til nevnd-ina v.m. Skrivarin arbeiðir fyri allar limirnar í nevndini.

Nevndarrøklar

Hvør nevnd hevur ein nevndarrøkil, sum hjálpir nevndarskrivarunum við fyrri-reik-ingunum til nevndarfundir, tekur sær av nevndarskjølum og hevur ábyrgd-ina av nevndarmappum. Harumframt er nevndarrøkilin kontakt-per-són-ur hjá nevndini, tá nevndarskrivarin ikki er tøkur.

Nevndarmappur

Allir nevndarlimir hava eina nevndarmappu til taks á nevndarfundum, sum er til at nýta á fundunum. Í hesa mappu verða sett tey løgtingsmál, sum nevnd-in hevur til viðgerðar, og øll skjøl, sum koma nevndini í hendi undir nevnd-ar-viðgerðini (nevndarskjøl). Dagsskrá og gerðabók frá seinasta fundi, eru eisini í mappuni. Nevndarrøkilin hevur ábyrgd av, at tilfarið í mappuni er dag-ført, og umsitingin hevur mappurnar í varðveitslu.

Farloyvi og varamenn

Um nevndarlimur ikki fær møtt á fundi, og hann ynskir, at varalimur skal mæta, áliggur tað honum at siga varalimum frá.

Fer tingmaður í farloyvi, tekur *varamaðurin*, sum fær sæti á tingi fyri ting-mannin, við teimum nevndarsessum, sum tingmaðurin hevur sæti í. Serligar reglur galda fyri Uttanlandsnevndina og Landsstýrismálanevndina. Har tekur vara-maðurin í nevndini, *varalimurin*, sæti í nevndini.

Nevndarfundir eru ikki almennir, men løgtingsmaður, sum ikki er limur í nevnd-unum, kann mæta sum eygleiðari á fundum í hesum nevndum. Hann kann tó ikki taka orðið á fundunum. Serligar reglur galda fyri Uttanlands- og Lands-stýrismálanevndina.

Nevndarferðir

Møguleiki er hjá nevndunum at kunna seg við viðurskifti, sum viðvíkja arbeiðs-økinum hjá nevndini, herímillum at ferðast uttanlands annaðhvørt ár í hesum sambandi. Ferðin verður lögð til rættis í samráð við umsitingina og skal góðkennast av løgtingsformanninum, samsvarandi serligari mannagongd í reglu-gerð, ið er galdandi fyri nevndarferðir. (Sj skjal um nevndarferðir).

Millumtjóða samstarv

Norðurlandaráðið

Løgtingið velur tveir limir og tveir varalimir í Norðurlandaráðið, og verða hesir valdir, tá ið løgtingsval hevur verið og annars við byrjanina av hvørjari lög-tings-setu. Valið fer fram eftir lutfalstali.

Útnorðurráðið

Útnorðurráðið er skipað við 6 tingmonnum úr Føroyum, Íslandi og Grøn-landi. Løgtingið velur eftir hvørt løgtingsval 6 limir og 6 varalimir í føroysku sendi-nevndina. Hesir eru valdir fyri alt valskeiðið. Sendinevndin skipar seg sjálv við formanni og næstformanni.

Meira kann lesast um nevndararbeiðið í kap II í tingskipanini, um Norðurlandaráðið í løgtingslóg nr. 33 frá 26. juni 1973 og á www.norden.org og um Útnorðurráðið á www.vestnordisk.is

Løgtingið og almenningurin

Løgtingsfundir eru almennir, og almenningurin skal, uttan at mæta á tingfundi, kunna fylgja við øllum umrøðum á almennum løgtingsfundum.

Heimasíða www.logting.fo

Øll løgtingsmál verða lögð á heimasíðuna hjá Løgtinginum, tá tey eru lögð fram, eins og frágreiðingar, skrivligir fyrispurningar v.m. Gerðabøkur hjá lög-tingsnevndunum og tinginum, atkvøðuyvirilit og innkomin skriv til ting-ið eru eisini tøk á heimasíðuni, eins og nevndarskjøl, so skjótt tey eru flýggjað nevndarlimunum. Møguleiki er at lurta eftir orðaskiftinum í ting-sal-inum um internetið.

Tingvarp

Sjónvarpið sendir frá viðgerðini í Løgtinginum, tá løgtingsfundir eru, um ikki annað er á skránni í Sjónvarpinum.

Løgtingstíðindi

Í Løgtingstíðindum eru øll løgtingsmál, nevndarálit, løgmanrøðan og aðrar frá-greiðingar frá landsstýrismonnum, skrivligir fyrispurningar v.m.

Alment innlit

Brøv o.a. frá landsstýrismanni, landsumsiting, øðrum almennum myndug-leikum og privatum felagsskapum eru almenn, um ikki tey eru merkt „í trúnaði“. Serligar reglur eru fyri skjøl til Utanlands- og Lands-stýris-mála-nevndina. Øll lönarviðurskifti hjá tingmonnum eru almenn, t.e. lön, aðrar sam-sýningar, endurgjald fyri ferðaútreiðslur v.m. Skjøl, sum viðvíkja um-sit-ing-ini, verða viðgjørð eftir reglunum í fyrisingarlógini og í lógini um alment innlit.

Rundvísing

Bólkar og einstaklingar ynskja javnan at síggja tingið og fáa frágreiðing um tað og arbeiði tess. Slíkar rundvísingar eru eftir fastari skipan. Rundvísingin fæst í lag við at venda sær til

umsitingina, sum síðan vísir fram tingsalin og greiðir frá.

Um tingmenn vilja vísa tingið fram, eigur umsitingin at verða kunnað um hetta frammanundan. Sagt eigur at vera frá, hvussu nógv fólk tað snýr seg um, og nær rundvísingin er. Um hon er, meðan tingfundir ella nevndarfundir eru, má fyrilit takast fyri hesum. Er rundvísingin eftir arbeiðstíð hevur tann, sum skipar fyri, ábyrgdina av, at allar hurðar eru stongdar, tá farið verður.

Rundvísingar fata ikki um formansskrivstovuna, 3. hædd og økið hjá flokkunum, uttan serlig avtala er gjørd um hetta.

Hendingar og freistir í tingárinum

Árskalendari fyri tingsetuna liggur á www.logting.fo undir dagsskrá.

Av hendingum og freistum í árinum kunnu nevnast:

Løgtingið verður sett ólavssøkjardag kl. 13.00. Undan hesum fer skrúðgonga úr tinginum í dómkirkjuna, har guðstænasta verður hildin, og síðan aftur í tingið, har tingið verður sett. Á hesum fundi heldur lögmaður ólav-søku-røð-una, har hann viðger støðuna í samfelagnum og ætlanirnar hjá lands-stýr-inum. Tingið umrøður løgmannsrøðuna í fyrstu viku í august. Tingsetan endar ólavssøkjardag árið eftir.

Fiskidagarnir komandi árið verða ásettir við løgtingslóg í seinasta lagi 18. august sama árið, fiskiárið byrjar.

Útnorðurráðið hevur vanliga ársfund síðst í august mánaði og evnisfund í juni mánaði. Formansskapurin heldur vanliga fund samstundis, sum árs- og evnis-fundirnir eru, umframt um mánaðarskiptið januar/februar.

Uppskot til løgtingsfíggarlóg skal vera lagt fyri tingið innan 1. oktober á hvørjum ári og skal vera samtykt innan 31. desember.

Norðurlandaráðið hevur ársfund um mánaðarskipti oktober/november. Formans-skapurin, nevndirnar og politisku bólkarnir hava vanliga eisini fund sein-ast í januar, apríl, juni og september mánaði.

Uppskot til løgtingslógir, sum skulu fáa gildi 1. januar, skulu **leggjast fram innan 5. november**.

Ungdómsting er annaðhvørt ár í februar. Næmingar úr framhaldsdeild fólka-skúlans viðgera uppskot, sum tey sjálvi hava gjørt, og seta lands-stýris-monn-um munnligar fyrispurningar.

Uppskot til løgtingslógir, ríkislógartilmæli og uppskot til samtyktar, sum skulu verða liðugt viðgjørd fyri ólavssøku, skulu **leggjast fram innan 8. mars**. Uppskot, sum ikki eru liðugt viðgjørd á ólavssøku, fella burtur og mugu leggj-ast fram av nýggjum, skulu tey hava viðgerð.

Starvs- og lønarviðurskipti tingmanna

Reglurnar um løn, eftirløn og onnur starvsviðurskipti hjá tingmonnum eru ásett-ar í løgtingslóg um samsýning og eftirløn løgtingsmanna.

Løn

Løgtingsmenn verða løntir samsvarandi 34. lønarflokki í tænaðsmannalógini, t.e. lønarstig 47. Lønin verður goldin mánaðarliga frammanundan frá tí 1. í mán-aðinum eftir, at valbrævið er góðkent.

Sum endurgjald fyri útreiðslur, sum standast av at vera tingmaður t.d. sam-skiftis-útreiðslur fáa allir tingmenn eina skattafría viðbót sum er kr. 2000,- um mán-aðin, og verður hon goldin út saman við lønini.

Formanslønir

Formenninir í tingnevndunum og næstformenninir í tinginum fáa eykaløn, sum er kr. 2.500,- um mánaðin. Um tingmaður røkir meir enn ein sess verð-ur tó bert ein løn veitt.

Kostnaðarendurgjald

Tingmenn, sum ikki búgva í Tórshavn, Hoyvík, á Argjum ella Hvítanesi fáa eitt kostnaðarendurgjald, fyri útreiðslur til ferðing heimanífrá og til Løg-tingið og fyri útreiðslur til mat v.m. í Tórshavn. Ískoytið er ásett við støði í reglunum hjá Fíggjarmálaráðnum um endurgjald fyri ferðing í arbeiðs-ørind-um og reglunum um dag – og tímapening, og er upphæddin sett fyri 100 dagar um árið.

Endurgjaldið eftir reglunum um dag- og tímapening er:

Tórshavn, Argir, Hoyvík og Hvítanes	0 kr.
Suðuroy	25.000 kr. árliga
Aðrastaðni	15.000 kr. árliga.

Ferðapeningur verður ásettur alt eftir, hvar tingmaðurin býr. Fyri koyring verður latið endurgjald fyri koyring í egnum bili eftir reglunum hjá Fíggjarmálaráðnum. Upphæddin er í lötuni kr. 3,20 fyri kilometurin aftur og fram 100 ferðir um árið.

Fyri ferðing sjóvegis og gjøgnum tunlar, har gjaldast skal, verður roknað við út-gangsstøði í lægsta taksti fyri 100 ferð um árið.

Um tingmaður ikki møtir á tingfundi, verður drigið frá í kostn-aðar-endur-gjald-inum við 1/100 parti. Frádrátturin verður gjørdur í sambandi við út-gjaldið í juni.

Eftirløn

Treyt fyri at fáa eftirløn er, at tingmaður hevur havt sæti á tingi í minst eitt ár. Um so er, forvinnur tingmaður sær eftirløn, sum 8 tey fyrstu ár-ini er 4,5% av lønini hvørt árið og síðan 3% fyri hvørt árið næstu 8 árini til 60% av lønini, sum er hægsta eftirlønin.

Eftirlønin verður útgoldin, tá tingmaður fyllir 67 ár. Eftirlønin kann tó verða útgoldin frá tí, tingmaðurin er fylltur 60 treytað av, at aldurin hjá ting-mann-inum, tá hann leggur frá sær, saman við tíðini í tinginum faldað við 2 gevur 95 ár ella meira.

Um tingmaður doyr, fær hjúnafelegi 74 % av eftirlønini tingmaðurin hevði havt rætt til, og børn undir 21 ár fáa barnæftirløn.

Bíðiløn

Tá tingmaður fer frá, antin tí hann ikki verður valdur aftur ella vegna sjúku, fær hann bíðiløn í ein mánað fyri hvørt árið, hann hevur sitið á tingið, tó minst 4 mánaðir og í longsta lagi 6 mánaðir. Bíðilønin fevnir ikki um skatta-fríu veitingarnar.

Leggja álitisstørv frá sær

Stýrisskipanarlógin ásetir, at løgtingsmaður skal leggja frá sær øll álitisstørv í nevnd-um, ráðum og tílíkt, sum eru undir eftirliti av landsstýrinum, ella, sum landsstýrið hevur valt hann í. Hetta er tó ikki galdandi fyri beinleiðis fólka-vald umboð, so sum býráðslimir v.m. Sambært § 8 í Stýrisskipanarlógini skriva løgtingsmenn eftir áheitan frá aldursformanninum undir uppá, hvørji hesi álitis-størv eru, og at hann leggur tey frá sær.

Farloyvi úr borgarligum starvi

Tingmenn, sum eru alment settir, hava krav uppá at fáa farloyvi úr starvi sín-um fult ella partvís, meðan teir sita í tinginum. Somuleiðis kunnu teir, meðan teir eru tingmenn, í mesta lagi arbeiða ½ tíð. Umsitingin sendir skriv út við fyrispurningi um setanarbrøkin, sum síðani skal sendast aftur, vátt-að-ur av arbeiðsgevaranum.

Farloyvi úr tinginum

Tingmaður kann søkja um farloyvi úr tinginum í styttri ella longri tíð. Farloyvi skal í minsta lagi vera eina viku. Hevur tingmaður farloyvi í sambandi við, at hann er burturstaddur í tingørindum ella fólkatingsørindum, hevur hann rætt til farloyvi við løn og ískoytum, hetta er eisini galdandi, um tingmaður er sjúk-ur og kann vátta hetta við læknaváttan.

Farloyvi í sambandi við barnsburð og ættleiðing

C Tingfólk hava rætt til farloyvi í sambandi við barnsburð og ættleiðing í 24 vikur við løn, men uttan ískoyti.

F Tingfólk hava rætt til farloyvi í 1 mánað. Farloyvi, sum verður hildið áðrenn, barnið er 14 vikur, er uttan løn, men uttan miss í eftirlønaraðri. Far-loyvi, sum verður hildið eftir, at barnið er 14 vikur, er við løn, men uttan ískoyti.

Harumframt eru reglurnar í lógini um barsilsskipan galdandi.

Ferðing innan- og uttanlands í løgtingsørindum

Endurgjald verður veitt eftir reglunum hjá Fíggjarmálaráðnum um endurgjald fyri útreiðslur í sambandi við ferðing innan- og uttanlands. Farloyvi krevst frá um-sit-ing-ini, áðrenn farið verður. Møguleiki er at fáa útgoldið ferðaforskot, t.e. ávís peningauphædd, har mett verður, hvørjar útreiðslur standast av ferð-ini. Ferðaseðilin verður goldin beinleiðis av tinginum. Ferðauppgerð skal latast umsitingini skjótast til ber eftir heimkomu og í mesta lagi 14 dag-ar aftaná. (Sí skjal um mannagongd viðvíkjandi ferðing).

Lesast kann um lønar- og starvsviðurskipti tingmanna í løgtingslóg nr. 12 frá 18. februar 1999 um samsýning og eftirløn løgtingsmanna og § 8 í stýrisskipanarlógini

Telefonlisti

Telefonnummarið hjá Løgtinginum er **36 39 00**.

Um ringjast skal beinleiðis verður ringt 36 + lokalnr.

Húsreglur á Gamla Apoteki

Gamla Apotek hýsir tingbólkunum á tingi. Floksskrivstovurnar húsast har, og tingmenn og flokkar hava fundarhøli har.

Hvør flokkur sær hevur ábyrgdina av, at væl verður farið um, og at ansað verður eftir, at hølini eru læst og ljós sløkt, tá farið verður haðani. Hvør flokk-ur sær tilnevnir ein lim í

tingbólkinum at hava ábyrgdina av, at henda reglugerð verður hildin, og verður hetta fráboðað umsitingini.

Allir flokkar kunnu eftir avtalu nýta gamla fíggjarnevndarhølið. Hvør flokk-ur sær kann í ávísan mun loyva, at annað fundarvirksemi hjá flokk-inum fer fram í hølunum. Flokkurin skal góðkenna hetta í hvørjum ein-støk-um føri.

Tingmenn og floksskrivarar fáa útflyggjað lykklar til úthurð og flokshøli. Hvør flokkur sær kann í avmarkaðan mun gera av, at onnur, sum hava til-knýti til flokkin, kunnu fáa atgongd og lykil, og skal avgerð um hetta fráboðast umsitingini skrivliga, áðrenn lykil verður útflyggjaður. Flokk-urin hevur ábyrgdina av, at hesi fólk virða húsreglurnar, eins og flokk-urin hevur ábyrgdina av, at lykilin verður latin umsitingini aftur, tá við-kom-andi ikki skal hava atgongd longur. Atgongdin og harvið lykilin er per-són-lig-ur og kann tí ikki lænast út til bólkar ella einstaklingar. Brot á hesa reglu førir við sær, at seinni atgongd verður noktað.

Allur køksútbúnaður skal berast út aftur í køkin eftir nýtslu.

Hølini skulu ikki nýtast at gista í. Vaktarfelagið fráboðar umsitingini, um komið verður fram á liggjandi gestir.

Gamla Apotek er fevnt av lógini um forboð móti royking á almennum støð-um. Tá roykt verður uttanfyri, skulu stubbar koyrast í ílöt, sum eru sett upp til endamálið.

Løgtingið 10. februar 2009

Hergeir Nielsen, løgtingsformaður

Súsanna Danielsen
stjóri

Formansskapur tingsins hevur á fundi 14. august 2007 samtykt at gera hesar reglur í sambandi við munnligar fyrispurningar eftir § 52, stk. 1-4 í ting-skip-anini.

Leiðreglur í sambandi við munnligar fyrispurningar

Spurningurin skal verða settur landsstýrismanninum, sum varðar av mál-inum.

Um spurningurin fevnir um fleiri málsøki, eiga 2 ella fleiri spurningar at verða settir.

Spurningurin skal vera stutt og greitt orðaður.

Viðmerkingarnar eiga at vera stuttar og greiðar og nágreina sjálvan spurn-ingin. Hetta merkir, at viðmerkingarnar ikki skulu greiða frá støðu spyrj-ar-ans til málið.

Hvørki spurningur ella viðmerkingar eiga at snúgva seg um einkult-per-són-ar

Spurningur og viðmerkingar mugu ikki vera longri enn, at spyrjarin fær sett hann fram innan ásettu talutíðina upp á 2 minuttir (hetta merkir, at spurn-ingurin saman við viðmerkingum í mesta lagi kann vera einar 25 til 30 reglur, skrivað í Times New Roman 12 við tí síðustødd, sum van-liga verður brúkt.

Samsvar skal vera millum tað, sum skrivliga verður sent lands-stýris-mann-inum, og tað, sum sett verður fram í tinginum.

Svarið frá landsstýrismanninum eigur eisini at vera orðað stutt og greitt og skal kunna svarast innan ásettu talutíðina upp á 2 minuttir tað er sama longd sum spurningurin sí pkt. 6

Um so er, at spyrjari ikki heldur seg kunna halda seg innan hesar karmar, eigur hann at umhugsa at seta spurningin fram sum skrivligan fyrispurning. Sama ger seg galdandi um lögmaður ella landsstýrismaður ikki heldur seg kunna svara innan ásettu talutíðina.

Í sambandi við, at tingfundir frá tingsetuni 2007 eru fyrrapart, er freistin at lata inn spurningar broytt frá kl. 11.30 til 09.30.

F. v.

Edmund Joensen, løgtingsformaður

Vegleiðing til § 52 a fyrispurningar

Uppskot til vegleiðing um spurningar eftir § 52 a í tingskipanini

§ 52 a. Tingmenn kunnu seta løgmanni og landsstýrismonnum skrivligar spurningar, sum ikki eru settir á annan hátt, um almenn viðurskifti.

Stk. 2. Spurningurin skal vera stutt og greitt orðaður, og møguligar viðmerk-ing-ar skulu vera stuttar og greiðar. Spurningurin verður umvegis um-sit-ing tingsins latin formanninum, sum sendir spurningin til løgmann ella av-varð-andi landsstýrismann.

Stk. 3. Spurningar kunnu ikki setast millum jóansøku og ólavsøku, eftir at val er skrivað út, ella eftir at landsstýrið hevur lagt frá sær jvb. § 31 í stýris-skipanarlógini.

Stk. 4. Svarast skal í seinasta lagi 10 yrkadagar eftir, at spurningurin er latin inn. Svarið skal vera stutt og greitt orðað. Løgmaður og landsstýrismenn kunnu við skrivligari grundgeving boða frá, at spurningur ikki verður svar-að-ur.

Snið

Spurningur skal vera stutt og greitt orðaður. Hetta merkir, at spurningurin og grundgevingin helst ikki skal fylla meira enn eina A4 síðu við vanligari skrift og uppseting.

Verður ein landsstýrismaður biðin um at viðmerkja eina blaðgrein ella annað til-far, skal innihaldið síggjast aftur í spurninginum, soleiðis at tað ikki er neyð-ugt at leita eftir tilfarinum fyri at skilja spurningin.

Um tingmaður ynskir at grundgeva fyri einum spurningi, skal tað síggjast týði-liga, hvat er spurningur, og hvat er grundgeving.

Innihaldið í spurninginum

Spurningur, sum tingmaður setur løgmanni ella landsstýrismanni, skal snúgvá seg um almenn viðurskifti. Spurningur um privat viðurskifti hjá lands-stýris-manni verður avvístur, hevur hann ikki almennan áhuga. Persónligir spurn-ing-ar annars verða avvístir, um so er, at viðkomandi persónur ikki sjálvur hevur loyvt, at spurningurin verður settur.

Um Umsiting Løgtingsins heldur, at ein spurningur fellur uttan fyri § 52 a í Tingskipanini, verður málið sent løgtingsformanninum til endaliga støðu-takan. Um hildið verður, at ein spurningur er háttáður soleiðis, at svarið verð-ur ov umfangandi ella ikki kann svarast innan í mesta lagi 10 yrkadagar, verð-ur mælt til at seta spurningin sum skrivligan fyrispurning eftir § 53 ella at biðja um samráð eftir § 24, stk. 5. Spurningur, sum er áminning eftir svari upp á áður settan spurning, verður ikki loyvdur.

Endurtikin spurningur verður heldur ikki loyvdur uttan serliga grundgeving, sum t.d. at upprunaligi spurningurin er vorðin mistulkaður. Spurningur eigur ikki at verða settur, um svarið er eyðvitað.

Um svarið hjá løgmanni ella einum landsstýrismanni eru trúnaðar-upp-lýs-ing-ar, eigur spurningur at setast í nevnd, har svarast kann í trúnaði.

Móttakari

Spurningar til lögmann og landsstýrismenn eiga bert at snúgva seg um teirra máls-øki. Hevur landsstýrismaður úttalað seg alment um viðurskifti, hann ikki umsitur, ber til at spyrja hann um hetta.

Sami spurningur kann ikki setast fleiri landsstýrismonnum.

Freistir og mannagongdir

Spurningar kunnu verða settir frá ólavsøku til jóansøku. Spurningar kunnu ikki setast eftir, at val er skrivað út, ella eftir, at landsstýrið hevur lagt frá sær. Spurn-ing-ur, sum settur er, áðrenn valið varð útskrivað, men ikki er svar-að-ur, verður tikin við í Løgtingstíðindum við upplýsing um, at møgulig seinni innkomin svar eru at finna á heimasíðu Løgtingsins.

Spurningar skulu sendast Umsiting Løgtingsins teldutøkir. Tað skal greitt til-skilast, at tað er ein § 52 a spurningur og ikki munnligur fyrispurningur eftir § 52, stk. 2 ella skrivligur fyrispurningur eftir § 53.

Umsitingin skal hava spurningin í seinasta lagi kl. 14, um hann skal sendast lög-manni ella landsstýrismanni sama dag, annars verður hann sendur dagin eftir. Spurningurin verður síðan lagdur á heimasíðu tingsins.

Svarast skal í seinasta lagi 10 yrkadagar eftir, at spurningurin er latin inn. Freistin gongur frá tí degi, spurningurin er sendur lögmanni ella lands-stýris-manni. Svarið verður sent umsitingini teldutøkt, sum síðan sendir tað til spyrj-aran og leggur svarið á heimasíðuna.

Svarið skal vera stutt og greitt orðað. Løgmaður og landsstýrismenn kunnu við hald-góð-ari skrivligari grundgeving boðað frá, at spurningur verður ikki svar-að-ur.

Møguleiki er hjá nevndunum annaðhvørt ár at fara uttanlands at kunna seg við viðurskifti, sum viðvíkja arbeiðsøkinum hjá nevndini.

Samlaða árliga játtanin hjá Løgtinginum til nevndarferðir er 450.000,- kr. Hendan játtanin hevur verið býtt soleiðis, at trýggjar nevndir hava fingið møgu-leika at fara uttanlands um árið. Møguleiki er tó eisini fyri, at bara ein part-ur av nevndini fer avstað hvørja ferð, soleiðis at rúm verður fyri fleiri nevnd-ar-ferðum.

Tað er ikki vanligt, at Landsstýrismálanevndin er uttanlands, men er tað tó komið fyri.

Uttanlandsnevndin vitjar annaðhvørt ár Føroyanevndina hjá Fólkinginum í Keypmannahavn. Hendan ferðin verður ikki drigin frá lutinum hjá Uttan-lands-nevndini í játtanini til nevndarferðir, men verður hildin av samlaðu játt-anini. Tað sama er galdandi, tá nevndarlimir úr øðrum nevndum og tingmenn annars verða bodnir at luttaka í fundum og tiltøkum hjá Norð-ur-land-aráðnum og Útnorðurráðnum.

Ferðir innanlands verða heldur ikki drignar frá lutinum hjá viðkomandi nevnd í játtanini til nevndarferðir, men verða hildnar av samlaðu játtanini. Ferð-ir innanlands eru tó ikki nógvar í tali.

Ferðin verður lögð til rættis í samráð við umsitingina og skal góðkennast av lögtings-formanninum. Hetta er eisini galdandi fyri ferðir at vitja Føroya-nevnd-ina hjá Fólkinginum, Norðurlandaráðið, Útnorðurráðið og ferðir innan-lands.

Árskalendarin hjá Løgtinginum er lagdur soleiðis til rættis, at rúm er gjørt fyri nevndarferðum í endanum av mai, í juni og í september.

Fyri ferðir í mai og juni er freistin at biðja um góðkenning frá løgtings-for-mann-inum sett til 15. mars, og fyri ferðir í september er freistin 1. juni. Ein umsókn um góðkenning skal greiða frá endamálinum við ferðini, og upp-skot til skrá og kostnaðarætlan skal vera lögð við.

Neyðugt er, at nevndirnar halda kostnaðin av nevndarferðini á í miðal 130.000,- kr.

Tá løgtingsformaðurin hevur góðkent ferðina, leggur nevndarskrivarin ferð-ina til rættis, ger neyðugar avtalur, bíleggur ferðaseðlar, hotel o.a. Fyri at av-marka kostnaðin av ferðini, skal nevndarskrivarin seta freist fyri fráboðan um, hvør tekur lut í ferðini og fyri endaliga áseting av ferðadögum hjá ein-støku luttakarunum.

Verður ferðin longd, uttan at endamálið viðvíkur arbeidsøkinum hjá nevnd-ini, rinda luttakararnir sjálvir fyri upphald og aðrar meirútreiðslur, dag-/nátarviðbót verður heldur ikki rindað fyri dagar, har eingin skrá er, ið við-víkur arbeidsøkinum hjá nevndini.

Frá-greiðing verður skrivað frá øllum nevndarferðum. Frágreiðingin er al-menn, eins og uppperðin av ferðakostnaðinum eisini er almenn.

Samtykt á fundi í formansskapinum tann 27. juni 2008.

Mannagongd viðvíkjandi ferðing

Tingmenn, sum ferðast uttanlands í tingørindum hava rætt til endurgjald fyri ferða- og upphaldsútreiðslur eftir reglunum í § 1, stk. 6 í løgtingslóg um samsýning og eftirløn tingmanna, greinin er soljóðandi:

6. stk. Í sambandi við ferðing uttanlands í løgtingsørindum verður veitt ferðaendurgjald og dag- og tímapeningur eftir somu reglum, sum eru galdandi fyri tænstumenn landsins.

Reglurnar fyri tænstumenn landsins eru hesar og verða dagfórdar umleið eina-ferð um árið, og eru at finna á heimasíðuni hjá lønardeildini, www.lnd.fo

Mannagongd:

Tá tingmaður skal út at ferðast skal hann ella starvsfólkið, sum fyrireikar ferð-ina, so skjótt sum tilber boða starvsfólkinum, ið umsitur ferðing frá, greiða frá hvagar ferðin gongur, fráferðar- og heimkomdag og tíð, um hotell skal bíleggj-ast og um onnur viðurskifti. Boðast skal frá, um ferðaforskot ynskist. Far-loyvi skal vera undirskrivað av tí, sum ferðast, og av umsitingini.

Mið-ast skal eftir, at ferðin verður gjørd so ódýr sum gjørligt, t.e.:

at ferðaseðlar og annað verða útvegað á bíligasta, men tó forsvarligan hátt. Tá fráferðar- og heimkomudagur er ásettur, verður ikki goldið fyri broyt-ing, um hetta kostar eyka.

Hotell verður endurgoldið innan karmin í reglugerðini, tó verður endur-gold-ið fyri hægri útreiðslur, um ikki fæst hotell innan ásetta prísin, og/ella hotellið er bílagt av øðrum, og vit onga ávirkan hava á hetta.

Endurgoldið verður fyri ferðing til og frá flogvølli bæði í Føroyum og í út-landi. Miðast skal eftir at nýta almennan flutning, men kann undantak ger-ast fyri hesum, um tað ger ferðina drúgvvari, ella aðrar orsøkir eru fyri hesum. Eisini verður endurgoldið fyri ferðing til fundarstað og aftur á hotell.

Súlur, eurobonus ella annað, sum tann ferðandi forvinnur í sambandi við ferð-ina, eru ikki til egna nýtslu, men eiga at kunna verða brúktar í sam-bandi við aðrar tænastriferðir. Tingmenn eru tryggjaðir, tryggingarkort fæst frá umsitingini, og stendur á tí, hvussu leingi tað hevur gildi.

Um ferðaforskot ynskist, skal vanligi boðast frá 7 dagar áðrenn fráferð.

Uppgerð av ferðini

Skjótast til ber eftir heimkomu og í seinasta lagi eina viku aftaná skal ferðin gerast upp.

Umsitingin ger ferðina upp skjótast tilber, so endurgjaldið er á konto ting-man-sins fáar dagar eftir innlating.

Kvittanir skulu vera fyri allar útreiðslur, sum skulu endurgjaldast t.e. hotell-rokning, kvittanir ella billettir í sambandi við annan flutning enn flog-ferð.

Boðast skal frá, hvørjar máltíðir eru fingnar í sambandi við túrin.

Hølisvirlit

kjallari

2. hædd

3. hædd